

## احادیثِ نُزُولِ عَیْسَیٰ بنِ مَرْیَمٍ عَلَیْهِمَا السَّلَام

(قطع ۲:)

اور منکرین حديث کے اعتراضات کا علمی جائزہ

حافظ عبد اللہ

ایک مسلمان کے لئے ہر اس بات پر ایمان لانا اور اسے تعلیم کرنا واجب ہے جو نبی کریم صلی اللہ علیہ وسلم سے صحیح اور معتمد طریقے سے ثابت ہو، چاہے اس کا تعلق آپ صلی اللہ علیہ وسلم سے پہلے ہونے والے واقعات سے ہو یا قیامت تک آنے والے حادث سے ہو، جو شخص کسی ایسی بات کی تکذیب کرے جو نبی کریم صلی اللہ علیہ وسلم سے ثابت ہو تو ایسے شخص کا ایمان مشکوک ہے کیونکہ محمد صلی اللہ علیہ وسلم کی رسالت کی گواہی دینا اس بات کا تقاضا کرتا ہے کہ آپ صلی اللہ علیہ وسلم کی ان تمام باتوں میں تصدیق کی جائے جن کی آپ صلی اللہ علیہ وسلم نے خبر دی، نبی کریم صلی اللہ علیہ وسلم نے فرمایا: "اقاتل الناس حتى يشهدوا ان لا اله الا الله و يؤمّنوا بي و بما جئت به ....." میں لوگوں کے ساتھ اس وقت تک قاتل کروں گا جب تک وہ اللہ کی وحدانیت کی گواہی نہ دیں اور جب تک مجھ پر جو کچھ میں لے کر آیا ہوں اُس پر ایمان نہ لے آئیں (صحیح مسلم، کتاب الایمان: حدیث نمبر 34) اس حدیث شریف میں یہ نہیں فرمایا گیا کہ صرف قرآن کریم پر ایمان لانا ہی کافی ہے بلکہ فرمایا کہ "جو کچھ میں لے کر آیا ہوں" اُس کو ماننا بھی ضروری ہے، اسی بات کی مزید تشریح دوسری احادیث سے ہوتی ہے، حضرت ابو رافع رضی اللہ عنہ روایت کرتے ہیں کہ نبی کریم صلی اللہ علیہ وسلم نے فرمایا: الْفَيْنَ احْدُكُمْ مُتَكَبِّلُ عَلَىٰ أَرِيَّتِهِ يَأْتِيهِ الْأَمْرُ مِنْ أَمْرِي مِمَّا أُمْرُتُ بِهِ أَوْ نَهِيَّتُ عَنْهِ فَيُقُولُ لَا نَدْرِي مَا وَجَدْنَا فِي كِتَابِ اللَّهِ اتَّبَعْنَا" میں تم سے کسی کو ایسا نہ پاؤں کہ وہ اپنی مند پر تکنیک لگائے بیٹھا ہو اور اس کے پاس میری بات پہنچ جس کا میں نے حکم دیا ہو یا اُس سے منع کیا ہو اور وہ شخص کہہ کر ہم نہیں جانتے ہم تو اسی بات کی پیروی کریں گے جو اللہ کی کتاب میں ہے (سنن ابن داود، حدیث نمبر: 4605، سنن ابن ماجہ، حدیث نمبر: 13، مسنند احمد، حدیث نمبر: 23876، المستدرک للحاکم، حدیث نمبر: 368)، اسی طرح حضرت مقدم، بن معدیکرب رضی اللہ عنہ روایت فرماتے ہیں کہ نبی کریم صلی اللہ علیہ وسلم نے فرمایا: مجھے ایک (اللہ کی) کتاب دی گئی ہے اور اس کے برابر یا اس کی مثل اور چیز بھی دی گئی ہے، قریب ہے کہ اپنی مند پر تکنیک لگائے ایک بیٹھا شخص یوں کہہ کر ہمارے اور تمہارے درمیان یہ کتاب (یعنی قرآن) ہی کافی ہے، جو چیز اس میں حلال ہے اسے حلال سمجھیں گے اور جو اس میں حرام ہے تم اُسے حرام سمجھیں گے، خردار! معاملہ اس طرح نہیں ہے، آگاہ رہو! کچلیوں والا درندہ حلال نہیں ہے اور نہ گھر میلوں گھر اور نہ ذمی کی گردی پڑی چیزگر اس صورت میں کہ جس کی چیز ہے وہ اُس سے بے نیاز ہو جائے، اور جو آدمی کسی قوم کا مہمان بنا اور انہوں نے اُس کی ضیافت نہیں کی تو اُس کے لئے درست ہے کہ میزبانی کے بقدر ان سے وصول کرے (سنن ابن داود، حدیث نمبر 4604، السنن الکبری للبیهقی، حدیث نمبر 19469، صحیح ابن حبان، حدیث نمبر 12)، اسی طرح صحیح مسلم میں حضرت عبداللہ بن عباس رضی اللہ عنہما سے

روایت ہے کہ "رسول اللہ صلی اللہ علیہ وسلم نے ہر چلپوں والے درندے اور ہر بچوں والے پرندے سے (یعنی کھانے سے) منع فرمایا" (صحیح مسلم، باب تحریم اُكل کل ذی ناب من السباع وكل ذی مخلب من الطیور، حدیث نمبر 1934) اب غور فرمائیں قرآن کریم نے کھانے والی جو حرام چیزیں بیان کی ہیں ان کے اندر مردار، بینے والا خون، خنزیر کا گوشت اور غیر اللہ کے نام پر ذبح کیا جانے والا جانور جیسی چند چیزوں کا ذکر ہے لیکن حدیث شریف نے چلپوں سے شکار کرنے والے جانور کو حرام قرار دے کر شیر، چیتے، گیدڑ اور دوسرا دنہوں کا حرام ہونا بتا دیا (کچیاں ان دانتوں کو کھا جاتا ہے جو درندوں کے مذہ میں قدرے لمبے اور نو کیلے ہوتے ہیں)، اسی طرح پنج سے شکار کرنے والے پرندوں کے حرام ہونے کا قانون پیش کر کے باز، شکرہ، الو، چیل اور گدھ وغیرہ کو حرام قرار دے دیا نیز گھر بیوگدھ کا حرام ہونا بھی حدیث میں بیان کیا گیا، وہ لوگ جو یہ کہتے ہیں کہ ہم تو صرف اسی کو حرام سمجھیں گے جس کا حرام ہونا قرآن نے بیان کیا ہے تو انہیں چاہیے کہ وہ گیدڑ، لومڑ، ٹنے، چیل اور گدھ وغیرہ کا گوشت کھایا کریں کیونکہ ان کی حرمت تو حدیث نے بیان کی ہے قرآن نے نہیں، اسی طرح قرآن کریم نے تو مطلقاً ہر مرد و عورت کو بلا ناغہ نماز اور روزے کا حکم دیا ہے، لیکن نبی کریم صلی اللہ علیہ وسلم کی احادیث نے بتایا کہ حیض اور نفاس والی عورت کو جب تک وہ پاک نہ ہو جائے نماز سے مکمل رخصت دے دی گئی ہے، اور اس حالت میں رمضان کے روزے بھی نہیں رکھے گی بلکہ بعد میں قضاۓ کرے گی، کیا ایک عورت کو پنج کی پیدائش کے بعد تقریباً چالیس دن تک اور ہر مہینے میں حیض کے چھ سات دنوں کے لئے نماز معاف کر دیا نیز رمضان کے مہینے میں روزے رکھنے سے منع کر دیا ایک معمولی حکم ہے؟ قرآن کریم میں تو صرف نماز قائم کرنے، زکوٰۃ و حج ادا کرنے کا حکم ہے لیکن نمازوں کی رکعات اور ادا یعنی کی تفصیل کہاں سے ملے گی؟ زکوٰۃ کی تفصیل کے لئے کس طرف رجوع کیا جائے گا؟ حج و عمرہ کی ادائیگی کا طریقہ کہاں ملے گا؟ مختلف صحابہ کرام روایت کرتے ہیں کہ جب نبی کریم صلی اللہ علیہ وسلم نے یہ اعلان فرمایا کہ: بیا ایها الناس گُبَّ عَلَیْکُمُ الْحِجَّ ..... اے لوگو! تم پر حج فرض کیا گیا ہے، تو کسی نے پوچھا کہ: اے اللہ کے رسول کیا ہر سال حج کرنا فرض ہے؟ تو آپ صلی اللہ علیہ وسلم خاموش رہے (یعنی کوئی جواب نہ دیا) لیکن سوال کرنے والے نے متعدد بار یہی سوال دہرا یا تو آپ صلی اللہ علیہ وسلم نے فرمایا: لو قُلْتُ نَعَمْ لَوَجَّتِ ..... اگر میں "ہاں" کہہ دوں تو پھر ہر سال کرنا واجب ہو جاتا، اور اگر ایسا ہو جائے تو تم اس پر عمل نہیں کر سکو گے، لہذا حج (زندگی) میں ایک ہی بار فرض ہے ..... الی آخر الحدیث (سنن نسائی، حدیث نمبر 2619 اور 2620، سنن ابن ماجہ، حدیث نمبر: 2885 وغیرہا من الكتب) غور فرمائیں! سوال ہوتا ہے کہ کیا ہر سال حج کرنا ضروری ہے؟ تو جواب میں فرمایا جاتا ہے کہ اگر میں "ہاں" کہہ دوں تو پھر ہر سال کرنا ضروری ہو جائے گا، یعنی نبی کریم صلی اللہ علیہ وسلم کی "ہاں" سے ایک چیز واجب ہو سکتی ہے، نیز قرآن کریم نے تو صرف یہ فرمایا ہے کہ ہر صاحب استطاعت پر حج فرض ہے، قرآن کریم میں نہیں کہ صرف ایک بار فرض ہے، لیکن نبی کریم صلی اللہ علیہ وسلم نے ہمیں بتایا کہ حج زندگی میں صرف ایک بار فرض ہے۔

آج وہ آدمی جسے یہ تک نہیں پتہ کہ صحیح بخاری کا کون سا باب کس کتاب میں ہے صحیح بخاری پر تنقید کرنا شروع کر دیتا ہے، اور احادیث کے خلاف زہرا گنا شروع کر دیتا ہے، کبھی کہتا ہے کہ غمی منافقوں نے کتب حدیث میں جھوٹی حدیثیں ٹھوں دی

جن کا ان کتابوں کے جامعین کو علم نہ تھا، کبھی کہتا ہے کہ حدیث کی صرف اس بات کو ماننا ضروری ہے جس کا ذکر قرآن میں ہو، ایسی باتیں کرنے والے وہ حضرات ہیں جنہیں اس بات کا علم نہیں کہ کتب حدیث کے جامعین خاص طور پر مصنفوں کیتے ستدے (جنہیں صحاح ستہ بھی کہا جاتا ہے) جس طرح اپنی نقل کردہ روایات کی مکمل سند بیان کرتے ہیں بالکل اسی طرح یہ کتب حدیث بھی آج تک سند کے ساتھ امت میں پڑھائی جا رہی ہیں، مثال کے طور پر ہر شیخ الحدیث جو صحیح بخاری کا درس دیتا ہے اس کے پاس امام بخاری تک مکمل سند ہوتی ہے، ان ناقدرین کو اسلام کی امتیازی خصوصیت "علم الرجال" کی حقانیت کا بھی اندازہ نہیں، اسلام کی اس خصوصیت کا اقرار تو مغربی اور یورپی سکالر بھی کرچکے ہیں، علامہ سید سلیمان ندویؒ (متوفی 1373ھ) نے کیا خوب فرمایا:

"تمام دنیا متفق ہے کہ اسلام نے اپنے پیغمبر صلی اللہ علیہ وسلم کی اور نہ صرف اپنے پیغمبر صلی اللہ علیہ وسلم کی بلکہ ہر اُس چیز کی اور ہر اُس شخص کی جس کا ادنیٰ سماں بھی تعلق آپ صلی اللہ علیہ وسلم کی ذات مبارک سے تھا جس طرح حفاظت کی ہے وہ عالم کے لئے مایہ حیرت ہے، ان لوگوں کو جو آنحضرت صلی اللہ علیہ وسلم کے اقوال، افعال اور متعلقات زندگی کی روایت، تحریر اور تدوین کا فرض انجام دیتے تھے روایاں حدیث و روایت یا محدثین یا ارباب سیر کہتے ہیں، جن میں صحابہؓ تابعینؓ، تبع تابعینؓ اور بعد کے چوتھی صدی ہجری تک کے اشخاص داخل ہیں، جب تمام سرمایہ روایت تحریری صورت میں آگیا تو ان تمام روایوں کے نام و نشان، تاریخ، زندگی، اخلاق و عادات کو بھی تحریر میں لایا گیا جن کی تعداد ایک لاکھ کے قریب ہے اور ان سب کے مجموعہ احوال کا نام "اماء الرجال" ہے، مشہور جرمن ڈاکٹر اپنگر جو سنبھالنے 1854ء اور اس کے بعد تک ہندوستان کے علمی و تعلیمی صیغہ سے متعلق تھے اور بگال ایشان کے سیکریٹری تھے اور ان کے عہد میں خود ان کی محنت سے واقدی کی مغازی، وان کریم کی ایڈیٹریشن میں سنہ 1856ء میں طبع ہوئی اور صحابہ کرام رضی اللہ عنہم کے حالات میں حافظ ابن حجر رحمۃ اللہ علیہ کی الاصابة فی احوال الصحابة طبع ہوئی اور جنہوں نے (جیسا کہ ان کا دعویٰ ہے کہ وہ پہلے یورپیں شخص ہیں جس نے خاص ابتدائی عربی مأخذوں سے) "لائف آف محمد" لکھی ہے اور مخالفانہ لکھی ہے، وہ بھی اصحاب کے عربی مقدمہ مطبوعہ ملکتہ سنہ 1853ء - 1864ء میں لکھتے ہیں "کوئی قوم دنیا میں ایسی گذری، نہ آج ہے جس نے مسلمانوں کی طرح اماء الرجال کا عظیم الشان فن ایجاد کیا ہو جس کی بدولت آج پانچ لاکھ شخصوں کا حال معلوم ہو سکتا ہے"۔

(خطبات مدرس، تیراخطب، صفحہ 50-51، مجلس نشریات اسلام کراچی)

الغرض ابتدائی مقصود ہے کہ حدیث مبارکہ نفس نفس جوتے ہے اور منکرین حدیث کا یہ کہنا کہ حدیث کے مضمون کو قرآن کریم پر پیش کیا جائے، اگر تو وہ مضمون قرآن میں بھی موجود ہو تو اسے قبول کیا جائے اور اگر وہ بات قرآن میں نذکور نہ ہو تو اسے رد کر دیا جائے یہ ایک باطل اور بے نیاد قانون ہے، اسی طرح یہ کہنا کہ نزول عیسیٰ علیہ السلام کا قرآن کریم میں کوئی ذکر نہیں صرف احادیث میں یہ باتیں بیان ہوئی ہیں لہذا ان چیزوں کے انکار سے کوئی فرق نہیں پڑتا یہ ایک گمراہی اور دھوکہ ہے، ہاں اگر کسی حدیث کی صحت پر علم اصول حدیث کی رو سے کچھ کلام ہے تو وہ اور بات ہے، اصل میں ساری خرابی اور فساد اس وقت شروع ہوتا ہے جب اپنی رائے اور اپنی عقليٰ کو وحی پر مقدم رکھا جائے، شریعت کو اپنی خواہش کے تابع سمجھا جائے اور نقل کے مقابلے میں عقل کو ترجیح دی جائے، ایک مفروضہ بنانا کہ پھر احادیث پر اس سوچ کے ساتھ

ماہنامہ "تیقیب ختم نبوت" ملکان (جول 2016ء)

دین و دانش

تنقید کی جائے کہ احادیث میں شکوہ و شبہات پیدا کر کے لوگوں کو اپنے بنائے ہوئے مفروضے کی طرف لا یا جائے۔

### حدیث رسول اللہ صلی اللہ علیہ وسلم کی اہمیت اور ائمہ و علماء امت

اب ہم حدیث رسول صلی اللہ علیہ وسلم کے بارے میں چند ائمہ اہل سنت کے اقوال پیش کرتے ہیں:-

حضرت امام احمد بن حنبل صلی اللہ علیہ وسلم (متوفی 241ھ) فرماتے ہیں:

”من ردَّ حدیث رسول اللہ صلی اللہ علیہ وسلم فهو على شفا هلكة“، جس نے بھی اللہ کے رسول صلی اللہ علیہ وسلم کی حدیث کو رد کیا (یعنی نہ مانا) وہ ہلاکت کے دہانے پر ہے۔

(سیر اعلام النبلا، جلد 11 صفحہ 297/طبقات الحنابلة، جلد 3 صفحہ 28)

امام موفق الدین بن قدامة مقدسی رحمۃ اللہ علیہ (متوفی 620ھ) لکھتے ہیں:

”ويجب الإيمان بكل ما أخبر به النبي صلی اللہ علیہ وسلم وصح به النقل عنه فيما شاهدناه او غاب عننا ، نعلم أنه حق وصدق وسواء في ذلك ما عقلناه وجهناه ولم نطلع على حقيقة معناه .....“  
ہر اس بات پر ایمان لانا واجب ہے جس کی خبر نبی کریم صلی اللہ علیہ وسلم نے دی اور جو صحیح طریقے سے آپ صلی اللہ علیہ وسلم سے منقول ہے، چاہے وہ خبر ان امور کے بارے میں ہو جنہیں ہم نے دیکھایا ان چیزوں کے بارے میں ہو جو ہم سے غائب ہیں، ہم یہ جانتے ہیں کہ وہ حق اور صحیح ہے، چاہے وہ چیز ہماری سمجھ میں آتی ہو یا اس کی حقیقت ہماری سمجھ میں نہ آتی ہو (اس پر ایمان لانا ہر صورت میں واجب ہے)۔ (لمحة الاعتقاد، صفحہ 28، المكتب الاسلامي، بیروت)

امام شافعی رحمۃ اللہ علیہ (متوفی 204ھ) فرماتے ہیں:

”اذا حدَّثَ الشَّفِقُ عن الشَّفَةِ حتَّى ينتهي إلَى رَسُولِ اللَّهِ صلِّي اللَّهُ عَلَيْهِ وَسَلَّمَ فَهُوَ ثَابِتٌ عَنِ رَسُولِ اللَّهِ صلِّي اللَّهُ عَلَيْهِ وَسَلَّمَ وَلَا يُتَرَكُ لِرَسُولِ اللَّهِ حَدِيثُ ابْدًا ، الا حَدِيثُ وُجُودُهُ عَنِ رَسُولِ اللَّهِ صلِّي اللَّهُ عَلَيْهِ وَسَلَّمَ حَدِيثُ يَخَالِفُهُ .....“ جب ایک ثقہ راوی دوسرے ثقہ سے حدیث بیان کرے اور اسی طرح رسول صلی اللہ علیہ وسلم تک ساری سند ہو (یعنی سب راوی ثقہ ہوں) تو یہ حدیث اللہ کے رسول صلی اللہ علیہ وسلم سے ثابت ہے اور آپ صلی اللہ علیہ وسلم کی کوئی حدیث ہرگز ترک نہیں کی جائے گی، سو اسے اس حدیث کے جس کے مخالف کوئی دوسری حدیث بھی پائی جائے (تو ایسی صورت میں دونوں حدیثوں کے درمیان تطبیق یا ترجیح وغیرہ دی جائے گی۔ نقل)۔

(المدخل الى السنن الکبری للبیهقی، جلد 1 صفحہ 34 ، السعوڈیہ)

امام ابو الحسن اشعری رحمۃ اللہ علیہ (متوفی 324ھ) مدین اور اہل سنت کے عقائد کا ذکر کرتے ہوئے لکھتے ہیں:

”جملة ما عليه اهل الحديث والسنة الاقرار بالله وملائكته وكتبه ورسله وما جاءه من عند الله وما دواه الفقادات عن رسول الله صلی اللہ علیہ وسلم لا يردُون من ذلك شيئاً .....“ حدیث اور سنت والے کے عقائد ہیں ان میں اللہ، اس کے فرشتوں، اس کی کتابوں اور جو چیز اللہ کی طرف سے آئی ہے اس کا اقرار شامل ہے، نیز جوبات اللہ کے رسول صلی اللہ علیہ وسلم سے ثقہ راویوں نے بیان کی ہے اس میں سے کسی بات کا انکار نہیں کرتے۔

(مقالات الاسلامیین و اختلاف المصلین، صفحہ 290، طبع بیروت)

امام ابن حزم ظاہری رحمۃ اللہ علیہ (متوفی 456ھ) رقطراز ایں:

"فَإِذَا جَاءَ خَبْرَ الرَّاوِيِّ النَّفْعَةَ عَنْ مُثْلِهِ مُسْنَدًا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَهُوَ مُقْطَوْعٌ بِهِ عَلَى أَنَّهُ حَقٌّ عِنْدَ اللَّهِ عَزَّ وَجَلَّ مُوجِبٌ لِصَحَّةِ الْحُكْمِ بِهِ إِذَا كَانَ جَمِيعُ رَوَاتِهِ مُتَفَقًا عَلَيْهِ عَدَالَتَهُمْ أَنَّ مَمْنُونَ تَبَثَّتَ عَدَالَتَهُمْ ..... " جب کسی حدیث کی سند نبی کریم صلی اللہ علیہ وسلم تک ثقراویوں پر مشتمل ہوتا ہے قطعی طور پر اللہ کے زد دیکھتے ہیں اور اس پر عمل کرنا واجب ہے جب اس کے تمام راویوں کی عدالت پراتفاق ہوا اور ان سب کی عدالت ثابت ہو۔

(النہد فی اصول الفقہ، صفحہ 56، دار ابن حزم، بیروت)

اور ایک اور جگہ لکھتے ہیں:

"ثَبَتَ يَقِينًا أَنَّ الْخَبْرَ الْوَاحِدَ الْعَدْلُ عَنْ مِنْ مُثْلِهِ مُبَلَّغًا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ حَقٌّ مُقْطَوْعٌ بِهِ مُوجِبٌ لِلَّعْلِمِ وَالْعِلْمِ مَعًا" یہ بات یقینی طور پر ثابت شدہ ہے کہ ایک عادل راوی کی روایت اپنے جیسے عادل سے جو اسی طرح (عادل راویوں کے واسطے سے) اللہ کے رسول صلی اللہ علیہ وسلم تک پہنچے وہ قطعی طور پر حق ہے اور علم و عمل دونوں کو واجب کرتی ہے۔ (الاحكام فی اصول الاحکام، جلد 1، صفحہ 124، دار الآفاق الجدیدہ بیروت)

(جاری ہے)

## رمضان المبارک میں مجلس احرار اسلام کے شعبہ تعلیم کے زیر اہتمام چلنے والے مدارس کے ساتھ تعاون کیجیے

ابن امیر شریعت حضرت مولانا سید عطاء الحسن بخاری رحمۃ اللہ علیہ نے تحریکی مشن کے تحت مختلف شہروں میں مجلس کے مرکزوں مدارس قائم کیے۔ جن کی تعداد اب 17 سے زائد ہو چکی ہے۔ مدرسہ معمورہ (رجسٹرڈ) ملتان اور اس کے ماتحت تین شاخیں، جامعہ بستان عائشہ للبدیات ملتان، مدرسہ ختم نبوت، مسجد احرار، چناب گرگرا اور اس کے ماتحت دو شاخیں۔ دارالعلوم ختم نبوت (رجسٹرڈ) جامعہ مسجد چیچہ وطنی اور اس کے ماتحت دو شاخیں، مدرسہ معمورہ لاہور، مدرسہ ابو بکر صدیق تله گنگ، مدرسہ محمودیہ معمورہ، ناگر یاں گجرات اور اس کے ماتحت دو شاخیں، مدرسہ ختم نبوت گجرات شہر اور مدرسہ و مدنی مسجد چنیوٹ دینی خدمات انجام دے رہے ہیں۔ ان مدارس کا سالانہ خرق تقریباً دو کروڑ روپے ہے۔ اس کے علاوہ مسجد احرار چناب گرگر کی تعمیر جدید، مسلم ہسپتال چناب گرگر، مسجد و مدرسہ رحمان شی چیچہ وطنی، جامع مسجد ناگر یاں، گجرات کی تعمیرات کا کام جاری ہے۔ مدرسہ معمورہ ملتان کی تعمیر جدید ان شاء اللہ عید الفطر کے بعد شروع کی جا رہی ہے۔ اہل خیر اپنے عطیات، صدقات جاریہ، زکوٰۃ و عشر اور فطرانہ ان مدارس کو عنایت فرمائ کر ثواب دارین حاصل کریں۔ احباب مقامی طور پر یہ رقوم ان مدارس میں بھی جمع کر سکتے ہیں۔ معاذین مدد کی وضاحت کے ساتھ رسید ضرور حاصل کریں۔

ترسلیل زربنام: سید محمد کفیل بخاری، کرنٹ اکاؤنٹ نمبر 0278-37102053 یوپی ایل ایم ڈی اے چوک ملتان  
مدرسہ معمورہ دارینی ہاشم، مہربان کالونی ملتان 4511961-009261-6326621, 009261-0092300-